

# கழகத்தின் அடுத்த கட்ட நடவடிக்கையை வடிவமைக்கப் போகிறேன்!

# “உடன்பிறப்பே... நீங்கள் சொல்லுங்கள்!.. நான் கேட்கிறேன்!”

‘உடன்பிறப்புகளின் குரல்’ வெப்பைசைட் தொடங்கிவைத்து - கழகத் தலைவர் மு.க.ஸ்டாலின் உரை!

சென்னை, மே 16-

“உடன்பிறப்பே.. நீங்கள் சொல்லுங்கள்.. நான் கேட்கிறேன்”.. என ‘உடன்பிறப்பின் குரல்’ வெப்பைசைட் தொடங்கி வைத்து காணொலியில் உரையாற்றுகையில் கழகத் தலைவர் மு.க.ஸ்டாலின் அவர்கள் குறிப்பிட்டார்.

தி.மு.க. இன்னும் எப்படியெல்லாம் உழைக்க வேண்டும் என கருத்துகளைக் கேட்கிறார் கழகத் தலைவர் மு.க.ஸ்டாலின் அவர்கள். கழகத் தலைவர் மு.க.ஸ்டாலின் அவர்கள் வெளியிட்டுள்ள வீடியோவில், “ஆன்லைன் வாயிலாக கருத்துகளைக் கேட்டு அடுத்த கட்ட நடவடிக்கையை வடிவமைக்கப் போகிறேன், கட்சியின் எல்லா மட்டத்திலும் தேவையான மாற்றங்களைச் செய்யப் போகிறேன்” எனத் தெரிவித்துள்ளார்.

நடந்து முடிந்த சட்டப்பேரவைத் தேர்தலில் தி.மு.க., 59 இடங்களில் வெற்றி பெற்று ஆட்சியை இழந்தது. கொள்தூர் தொகுதியில் போட்டியிட்ட கழகத் தலைவர் மு.க.ஸ்டாலின் அவர்கள் வெற்றி வாய்ப்பை இழந்தார். இந்நிலையில், ‘உடன்பிறப்பின் குரல்’ என்ற பெயரில் கழகத் தொண்டர் களிடம் கருத்துகளைக் கேட்டு ‘வெப்பைசைட்’ ஒன்றிணைத் தொடங்கியுள்ளார். கழகத் தலைவர் மு.க.ஸ்டாலின் அவர்கள்.

இதுதொடர்பாகப் பேசி காணொலி



பிறப்பின் குரல்’ வெப்பைசைட். இதில் உங்கள் கருத்துகளைப் பதிவிடுவது ரொம்ப சிம்பிள். உங்கள் குரலிலேயே பேசி கருத்துகளைச் சொன்னீர்கள் என்றால் அதுவே டைப் ஆக்டும். நேரடியா நீங்கள் டைப் பண்ணியும் சொல்லலாம். இல்லையென்றால், ஒரு பேப்பர் எழுதி அந்தப் போட்டோவை அப்லோட் பண்ணலாம், டாக்கு மெண்ட்டா அனுப்பலாம்.

உங்கள் கருத்துகள் எனக்கு வந்து சேர்ந்துவிடும். அதையெல்லாம் படித்துப் பரிசீலித்து நாம் அடுத்தகட்ட நடவடிக்கையை வடிவமைக்கப் போகிறேன். நம் முடைய அணுகுமுறை, சிந்தனை, செயல்பாடு எல்லாவற்றையும் காலத்துக்கு ஏற்ற மாதிரி ‘எவால்வ்’ (EVOLVE) ஆகித்தான் ஆக வேண்டும். உங்களுடைய கருத்துகளின் அடிப்படையில் ‘DMK 2.0’ வரும். கட்சியின் எல்லா மட்டத்திலேயும் தேவையான மாற்றங்களைச் செய்யப் போகிறேன்”.

இதனால் அடுத்த நூறு ஆண்டுகளுக்கும் இந்த இயக்கம் உயிர்ப்போடு இயங்கும், உங்களுக்காக இயங்கும். உடன்பிறப்பே... நீங்கள் சொல்லுங்கள்!.. நான் கேட்கிறேன்!”

இவ்வாறு அந்த காணொலியில், கழகத் தலைவர் மு.க.ஸ்டாலின் அவர்கள் பேசியுள்ளார்.

ஒன்றை ‘எக்ஸ்’ தளத்தில் கழகத் தலைவர் அவர்கள் வெளியிட்டுள்ளார்.

கழகத் தலைவர் அவர்கள் வெளியிட்டுள்ள அந்தக் காணொலி வருமாறு:-

“எல்லாருக்கும் வணக்கம். ஒரு சின்ன இடைவெளிக்குப் பிறகு உங்களோடு வீடியோவுல பேசுகிறேன். கடைசியாக, ‘டெலிமிடேஷன்’ (DELIMITATION) புற்றிப் பேசியிருந்தேன். அதைத் தொடர்ந்து தேர்தல் எல்லாம் நடந்து முடிந்திருக்கிறது. முடிவுகளும் வந்து விட்டன.

தேர்தல் முடிவுகளுக்குப் பிறகு என்ன வெல்லாம் நடந்தது. என்ன நடக்கிறது என எல்லாவற்றையும் பார்த்துக்கீட்டு தான் இருக்கோம். இரண்டு வாரமாக எல்லா வீடுகளிலேயும் நியூஸ் சேனல் தான் ஒடிக்கீட்டே இருக்கிறது. அந்த

அளவுக்கு விறுவிற்றுப்புக்கு பஞ்சு மில்லாமப் போகிறது.

2026 தேர்தல் முடிவுகளை எடுத்துக் கொண்டு பார்த்தால், தி.மு.க. ஒரு பெரிய பின்னடைவைச் சந்தித்திருக்கிறது. அதை நாம் ஏற்றுக் கொண்டுதான் ஆகவேண்டும். இது நிச்சயமாக நாம் எதிர்பார்த்த ‘ரிசல்ட்’ இல்லை. இதற்கு அவர் காரணம், இவர் காரணம் என்று யாரும் யார் மேலும் பழி போடாதீர்கள். தலைவராக இந்தத் தோல்விக்கு நானே பொறுப்பேற்றுக் கொள்கிறேன். வெற்றி கிடைக்கும் போது எனக்குத்தான் அந்த ‘கிரெடிட்’ வந்து சேருகிறது. அப்போதோலி அடையும்போது அந்தப் பழியை நான்தான் ஏற்றுக்கொள்ள வேண்டும். அதுதான் ஒரு நல்ல தலைவருக்கான இலக்கணம்.

நாம் தேர்ந்துவிட்டோம். அதுக்காக அதையே நினைச்சுக்கீட்டு முடங்கீவிட மாட்டேன். உடனே அப்பேட்டை ஆகீ மீண்டு வருவேன். நாம் எல்லாருமே அப்படித் தான் வரவேண்டும். உங்களுடைய ஆலோசனைகள், பரிந்துரைகள், ஐடியாக்கள் எனக்கு வேணும். எலக்சனா இருந்தாலும் கரெக்சனாக இருந்தாலும் உங்ககிட்டதான் வந்தாக வேண்டும். மக்கள்தான் எல்லாம்.

இந்தத் தேர்தல் முடிவுகளுக்கு என்ன காரணம்? தி.மு.க. இன்னும் எப்படியெல்லாம் உங்களுக்காக உழைக்க வேண்டும் என்று நீங்கள் நினைக்கிறீர்கள் என்று சொல்லுங்கள். உங்களுடைய கருத்துகளை வெளிப்படையாகச் சொல்லுங்கள். அதுக்காகத்தான் இந்த ‘உடன்

## சனாதனம் ஒழிக்கப்பட வேண்டும் என நான் கூறியது

### மேல் சாதி - கீழ் சாதி என மக்களைப் பிரிப்பதை ஒழிக்க வேண்டும் என்பதுதான்!

சட்டமன்ற எதிர்க்கட்சித் தலைவர் உதயநிதி ஸ்டாலின் விளக்கம்!

சென்னை, மே 16-

சனாதனம் ஒழிக்கப்பட வேண்டும் என்பது கோயிலுக்குப் போகக் கூடாது என்பது அர்த்தம் அல்ல! மேல் சாதி - கீழ் சாதி என மக்களைப் பிரிப்பதை ஒழிக்க வேண்டும் என்பதற்குத்தான் அப்படித் தெரிவித்தேன் என சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விளக்கம் அளித்துள்ளார்.

இதுகுறித்து அவர் கூறியிருப்பதாவது:-

தமிழ்நாடு சட்டப்பேரவையில் நான் பேசுனப்ப, “மக்களைப் பிரிக்கும் சனாதனம் நிச்சயம் ஒழிக்கப்பட வேண்டும்”-னு



குறிப்பிட்டேன். இதுக்காக என்னை சில பேர் criticize பண்ணாங்க.

இதுக்கெல்லாம் பயப்படுற ஆள் நான் இல்லை. எதிர்ப்புலேயே வளர்ந்தது தான் திராவிட இயக்கம். அந்த வகையில், ஒரு சின்ன விளக்கத்தை மட்டும் கொடுக்க விரும்புகிறேன்.

சனாதனம் ஒழிக்கப்படணும்னு சொன்ன யாரும் கோயிலுக்கு போகக் கூடாதுனு அர்த்தம் இல்லை. கோயிலில் மட்டும் இல்லை, society-லும் எல்லாருக்கும் equal உரிமை இருக்கணும்னு அர்த்தம்.

மேல் சாதி - கீழ் சாதின்னு மக்களைப் பிரிக்கிறதை தான் நான்

ஒழிக்கணும்னு சொன்னேன்.

பெரியார் - அம்பேத்கர் - அண்ணா - கலைஞர் பேசின கொள்கைய தான் நானும் பேசினேன்.

நாங்க யாருடைய கடவுள் நம்பிக்கைக்கும் எதிரானவங்க இல்லை. ஆணா, Inequality-ஐயும், oppression-ஐயும் கடுமையா எதிர்ப்போம்.

‘பிறப்பொக்கும் எல்லா உயிர்க்கும்’-னு வள்ளுவர் சொன்னது தான் எங்க வழி!

இவ்வாறு உதயநிதி ஸ்டாலின் அவர்கள் விளக்கம் அளித்துள்ளார்.

## நாகப்பட்டினம் உள்ளிட்ட டெல்டா மாவட்டங்களில்

### ஆறுகள், வடிகால்கள், வாய்க்கால்களை முழுமையாக தூர் வார வேண்டும்!

மனிதநேய மக்கள் கட்சியின் தலைவர் பேராசிரியர் எம்.எச். ஜவாஹிருல்லா எம்.எல்.ஏ. அறிக்கை!

நாகை, மே 16-

மனிதநேய மக்கள் கட்சியின் தலைவர் பேராசிரியர் எம்.எச்.ஜவாஹிருல்லா விடுத்துள்ள அறிக்கை வருமாறு:-

தமிழ்நாட்டின் உணவுத் தேவையில் பெரும்பகுதியை பூர்த்தி செய்து வரும் காவிரி டெல்டா மாவட்டங்களின் விவசாயம் முழுமையாக காவிரி நீரை சார்ந்துள்ளது. நாகப்பட்டினம், தஞ்சாவூர், திருவாரூர், மயிலாடுதுறை, கடலூர் உள்ளிட்ட டெல்டா மாவட்டங்களின் விவசாய உற்பத்தி மட்டுமின்றி, சென்னை உள்ளிட்ட 19 மாவட்டங்களின் குடிநீர் தேவையும் காவிரி நீரின் மூலமே பூர்த்தி செய்யப்படுகிறது. தற்போது கூட வீராணம் வழியாக சென்னை குடிநீருக்காக தண்ணீர் அனுப்பப்பட்டு வருகிறது. டெல்டா மாவட்டங்



களில் மட்டும் சுமார் 36 ஆயிரம் கிலோமீட்டர் தூரத்திற்கு ஆறுகள், வாய்க்கால்கள் மற்றும் வடிகால்கள் உள்ளன. கடந்த ஆண்டுகளில் பல கோடி ரூபாய் மதிப்பில் தூர் வாரும் பணிகள் மேற்கொள்ளப்பட்டன.

மேட்டூர் அணை தண்ணீர் திறப்பு! மேட்டூர் அணையில் இருந்து ஜூன் மாதம் பாசனத்திற்காக தண்ணீர் திறக்கப்படும் முன்பாகவே ஏ, பி, சி, டி வாய்க்கால்கள் முழுமையாக தூர் வாரப்பட வேண்டும். தண்ணீர்

திறந்த பிறகு கண்துடைப்பாக தூர் வாரும் பணிகளை மேற்கொள்ளக் கூடாது. மேலும், வாய்க்கால்கள் மற்றும் வடிகால்களை வருவாய்த் துறை பதிவுகளின் அடிப்படையில் சர்வே செய்து பின்னரே பணிகள் தொடங்கப்பட வேண்டும்.

தூர் வாரப்படும் மண்ணை வாய்க்கால்களிலேயே குவிப்பதால், மழைக்காலங்களில் மீண்டும் மண் கரைந்து வாய்க்கால்களை அடைத்து விடுகிறது. இதன் காரணமாக தண்ணீர் வடிகால் பாதிக்கப்பட்டு விளைநிலங்களில் நீர் தேங்கி பயிர்கள் சேதமடைகின்றன. எனவே, தூர் வாரும் பணிகள் அறிவியல் முறையிலும் தரமான முறையிலும் மேற்கொள்ளப்பட வேண்டும்.

தூர் வாரும் பணிகளை தனியார் ஒப்பந்த

தாரர்களிடம் ஒப்படைப்பதை தவிர்த்து, வேளாண் பொறியியல் துறையின் மூலம் நேரடியாக மேற்கொண்டால் மட்டுமே பணிகளில் தரம் உறுதி செய்யப்படும். ஏந்தெந்த இடங்களில் முன்னுரிமை அடிப்படையில் தூர் வார வேண்டும் என்பதையும் அந்தந்த பகுதி விவசாயிகள் மற்றும் பாசனதாரர்களுடன் கலந்தரலோசித்து தீர்மானிக்க வேண்டும்.

விவசாயிகளின் ஒப்புதலின்றி பணிகள்! அண்மையில் தூர் வாரும் பணிகளுக்காக நிதி ஒதுக்கப்பட்டு பணிகள் தொடங்கப்பட்டாலும், விவசாயிகளின் ஒப்புதல் இன்றி ஒப்பந்த தாரர்களின் விருப்பப்படி பணிகள் நடைபெற்றதாக குற்றச்சாட்டுகள் எழுந்துள்ளன. இத்தகைய நடைமுறையை

புதிய அரசு மாற்ற வேண்டும்.

பிரதான ஆறுகளில் பல ஆண்டுகளாக மணல் திட்டுகள் அகற்றப்படாமல் இருப்பதால் வெள்ள அபாயம் அதிகரித்துள்ளது. வெள்ளத்தால் பாதிக்கப்படும் பகுதிகளை அடையாளம் கண்டு முன்கூட்டியே நடவடிக்கை எடுக்க வேண்டும்.

காவிரி மேலாண்மை ஆணையம் கர்நாடகத்திற்கு தண்ணீர் திறக்க உத்தரவிட்டபோதும், உரிய அளவு தண்ணீர் திறக்கப்படாத சூழலில், இந்த ஆண்டுக்கான தூர் வாரும் பணிகளுக்கு உடனடியாக போதிய நிதி ஒதுக்கி நாகப்பட்டினம் உள்ளிட்ட கடைமடை வரை தண்ணீர் செல்வதை தமிழக அரசு உறுதி செய்ய வேண்டும்.

மேலும், டெல்டா விவசாயிகளின் பிரச்சினைகளை குறித்து மூன்று மாதங்களுக்கு ஒருமுறை அரசு நேரடியாக விவசாய சங்கங்களுடன் ஆலோசனை நடத்தி தீர்வு காண வேண்டும் என வலியுறுத்துகிறேன். இவ்வாறு அவர் அறிக்கையில் வலியுறுத்தியுள்ளார்.

## கொள்கையிலே எதிர்நீச்சல்! கோட்டையிலே புலிப்பாய்ச்சல்!



முன்னேற்றக் கழகத்தின் வீரனடி!.. எங்கள் முத்தமிழ் அறிஞரின் பேரனடி! பன்னாள் இலட்சியப் பயிற்சியடி!.. இதோ! பாய்ந்தது புலிக்குட்டி!பதினாறடி!

வெல்லும் திறம்கொண்ட சொல்லமுத்தம்!.. முத்த வேல்கரு ணாநிதிக் கொள்கைரத்தம்! நெல்லுக்கும் புல்லுக்கும் நேரில்யுத்தம்!.. “உதய நிதி”க்குநம் தமிழன்னை அன்புமுத்தம்!

நின்று முழங்கிய வீரணர்ச்சி!.. நெஞ்சில் நேர்மைத் திறம்கொண்ட பேரெழுச்சி! மன்றில் உரையல்ல! வாள்சுழற்சி!.. அங்கு மவுனிகள் வேடத்தில் ஆளும்கட்சி!

முஸ்லீம், கிறிஸ்தவர், இந்துக்குடி.. மக்கள் மூளைக்குள் நும், திரை மோகமடி! “புஷ்பா” திரைப்படச் சாடடைஅடி!.. அறப் போரில் இனிஇவன் வேடடையடி!

பீடு மிகும்இளந் தமிழனடி!.. சட்டப் பேரவை எதிர்க்கட்சித் தலைவனடி! கூடும் தமிழ்நிலம் நாளையடி!.. இவன் தோள்களி லே,புகழ் மாலையடி!



... கவிச்சுடர் கவிதைப்பித்தன்